

प्रति,

सर्व सचिव/प्रधान सचिव/अपर मुख्य सचिव,

मंत्रालयीन विभाग,

मंत्रालय, मुंबई - ४०० ०३२.

विषय :- महाराष्ट्र माहितीचा अधिकार अधिनियम, २००२


अपीलीय अधिकाऱ्यांना सूचना निर्गमित करण्याबाबत...

महोदय,

"महाराष्ट्र माहितीचा अधिकार अधिनियमातील कलम ६ अनुसार शासकीय माहिती अधिकाऱ्याने माहिती मिळण्यासाठी विहित नमुन्यानुसार व फी सह प्राप्त झालेल्या अर्जावर १५ दिवसांचे आत निर्णय घेऊन, त्यावर कोणाकडे अपील करता येईल याबाबतच्या माहितीसह अर्जदारास उत्तर पाठविणे आवश्यक आहे. त्याचप्रमाणे कलम ११ अनुसार अपीलीय प्राधिकाऱ्याने त्याच्याकडे जी अपीले रीतसर प्राप्त होतील, त्यावर शक्यतोवर ३०+३० दिवसांचे आत निर्णय घेऊन तो लेखी स्वरूपात अर्जदारांना कळविणे आवश्यक आहे. शासनाच्या असे निदर्शनास आणण्यात आले आहे की, अपीलीय प्राधिकाऱ्यांकडून या कालमर्यादेचे पालन करण्यात येत नाही आणि अपीलीय प्राधिकारी यांनी लेखी स्वरूपात निर्णय न कळविल्यास अर्जदारांना मा.लोक आयुक्त / उप लोक आयुक्त यांचेकडे दुसरे अपील करण्याचा पर्याय वापरणे शक्य होत नाही. अशा प्रकारांची दखल मा. लोक आयुक्त यांनी घेतलेली असून त्याबाबत तीव्र नाराजी व्यक्त केली आहे. ही बाब अधिनियमाच्या परिणामकारक अंमलबजावणीच्या अनुषंगाने अत्यंत गंभीर अशी आहे.

२. वरील बाबीचा गांभीर्यपूर्वक विचार करून आपल्या अधिपत्याखालील शासकीय / निमशासकीय, मंडळे/महामंडळे, सार्वजनिक उपक्रमे, इत्यादी अंतर्गत सक्षम प्राधिकाऱ्यांच्या अधिपत्याखालील सर्व अपील अधिकाऱ्यांकडील प्रलंबित अपिले त्यांनी विहित कालमर्यादेत निकाली काढण्यासाठी आटोकाट प्रयत्न करावेत व अपीलावर विहित मुदतीत लेखी निकाल द्यावेत यासाठी त्यांना आवश्यक त्या सूचना द्याव्यात अशी मी आपणास विनंती करतो.

आपला,



(अजित निंबाळकर)

मुख्य सचिव, महाराष्ट्र शासन